

Qorti tal-Magistrati (Għawdex)

Ġurisdizzjoni Superjuri

Sezzjoni Ġenerali

**Magistrat Dr Brigitte Sultana LL.D. LL.M. (Cardiff), Adv. Trib. Eccl.
Melit.**

Fl-atti tal-Mandat ta' Sekwestru
Kawtelatorju Numru 126/2020 fl-ismijiet:-

Mary Xuereb et

Vs

Saviour Cassar et

Illum 11 ta' Marzu 2021,

Il-Qorti,

Rat ir-rikors ipprezentata fit-03 ta' Frar, 2021 minn Saviour Cassar, Flavia Cassar u Claudio Cassar, fejn dawn talbu lil din il-Qorti sabiex thassar u tirrendixxi l-mandat billi tezisti garanzija ohra u dan ai termini ta' l-Artikolu 836(1)(c) tal-Kap 12. Jitolbu wkoll li l-Qorti thassar l-mandat billi l-ammont pretiz ma huwiex gustifikat jew huwa eccessiv u dan ai termini ta' l-Artiklu 836(1)(d) tal-Kap 12 kif ukoll ghax ma hux gustifikat li l-mandat jibqa fis-sehh billi la hu gustifikat u lanqas necessarju u dan ai termini ta' l-Artikolu 836(1)(f). Huma jitolbu qkoll li l-Qorti tikkundanna lis-sekwestranti Mary Xuereb et sabiex thallas il-penali u dan ai termini ta' l-Artikolu 836(8)(b)(c) u (d).

Rat l-atti kollha kif ukoll id-dokumenti kollha prodotti.

Hadet konjizzjoni tal-provi prodotti.

KONSIDERAZZJONIJIET

Dan huwa rikors ghar-revoka ta' mandat ta' sekwestru kawtelatorju bin-numru 126/2020 li nhareg minn Mary Xuereb et minn issa `l quddiem - is-sekwestranta- biex tikkawtela l-pretensjonijiet taghha kontra Saviour Cassar, minn issa `l quddiem is-sekwestrati.

Is-sekwestrati fir-rikors taghhom jghidu illi huma nies fin-negozju, qatt ma kellhom problemi u dejjem hallsu d-debiti dovuti minnhom. Jkomplu jghidu illi huma sidien ta diversi propjetajiet li huma hielsa u ma humiex ipotekati. Finanazjarjament huma b'sahhithom u ghlahekk ma hem l-ebda htiega illi l-mandat ta sekwestru jibqa fis-sehh. Talbu ghalhekk it-thassir tal-mandat kif ukoll li tikkundanna lis-sekwestranta thallas il-penali.

Konsiderazzjonijiet ta' Dritt

Illi dan ir-rikors qed isir abbazi tal-artikolu 836 (1)(c),(d) u (f) tal-Kap 12 li jipprovdi:

“836. (1) Minghajr ebda pregudizzju ghal kull jedd iehor taht dan il-Kodici jew kull ligi ohra, l-intimat li jkun inhareg att kawtelatorju kontrih jista' jaghmel rikors lill-qorti li tkun harget l-att kawtelatorju, jew inkella jekk tkun saret kawza, jista' jaghmel rikors lill-qorti li tkun qeghda titratta dik il- kawza li fih jitlob l-att kawtelatorju jigi revokat, sew ghal kollox jew f'parti minnu, ghal xi wahda minn dawn irragunijiet li gejjin:

(c) jkun hemm garanzija xierqa ohra sabiex tissodisfa l-pretensjoni ta' min ikun talab il-ħruġ tal-attkawtelatorju sew bil-ħruġ ta' att

kawtelatorju ieħor, jew inkella jekk dik il-garanzija oħra tista' għas-sodisfazzjon tal-qorti tassigura biżżejjed il-pretensjoni;

(d) jekk jintwera li l-ammont mitlub ma jkunx prima facie ġustifikat jew ikun eċċessiv;

(f) jekk jintwera li fic-cirkostanzi ma jkunx ragonevoli li jinzamm fis-seħh l-att kawtelatroju jew parti minnu jew li dan l-att jew parti minnu mhux aktar meħtieġ jew ġustifikabbli."

Fi procedura ta` din ix-xorta, il-qrati tagħna b`mod konsistenti hadu l-linja illi l-qorti li tkun adita mill-procediment għandha toqghod lura milli tidhol fil-mertu tal-kwistjoni bejn il-partijiet għaliex dik hija materja li għad trid tkun deciza minnha stess fil-waqt opportun wara li jkunu nstemghu l-provi kollha fil-kawza dwar il-mertu. Għalhekk fi procedura ta` din ix-xorta, qorti m`għandhiex tidhol f`konsiderazzjonijiet dwar il-mertu, izda għandha tillimita ruhha għal ezami sommarju jew *prima facie* tal-argumenti li ggib il-parti li tkun qegħda titlob ir-revoka in toto jew in parte tal-Mandat. Għandha tagħmel dan propju għaliex il-procediment odjern huwa għal kollox distint mill-kawza dwar il-mertu, kif ukoll għaliex il-gudikant li jkun ser jipprova dwar it-talba għar-revoka tal-Mandat se jkun l-istess gudikant li finalment ikun irid jiddeciedi l-kawza fil-mertu.

Inghad illi "*Il-Qrati enuncjaw principji mportanti fir-rigward ta` kawzi dwar revoka ta` Mandati Kawtelatorji fejn l-ezami li hija mistennija illi tagħmel il-Qorti huwa wiehed prima facie.*"¹

Inghad ukoll li "*mid-dispozizzjoni tal-istess artikolu 836 jidher li l-uniku ezami li trid tagħmel din il-Qorti huwa biss dak ta` prima facie u dan għaliex il-mertu kollu jigi nvestigat fil-kawza proprja bejn il-partijiet, u*

¹ Conrad Borg vs de La Rue (15 ta` Lulju 2015) kif ukoll Castelli Av. Carmelo noe vs Focal Maritime Services Ltd et, deciza tas-26 t`April 2002

ghalhekk hemm limitazzjoni sinifikanti fl-ezami li trid taghmel il-Qorti f'dan l-istadju, u dan tenut kont li hawn si tratta dejjem ta' procedura preliminari li ghad qed tistenna l-ezitu finali tal-kawza proprja." ^{2, 3}

Din il-Qorti tishaq li l-konkluzjoni illi sejra tasal ghaliha fil-procediment tal-lum bl-ebda mod m'ghandha tiftiehem bhallikieku tikkostitwixxi gudizzju ta' xi xorta dwar il-mertu tal-kawza, ghaliex l-istharrig mehtieg fi proceduri ta' din ix-xorta huwa marbut ma' ezami x'aktarx formali ta' l-att li tieghu qeghda tintalab ir-revoka. Hekk kif intqal mill-Qorti tal-Kummerc⁴, dak li qorti tkun trid taghmel huwa li taccerta ruhha li r-rekwiziti li trid il-ligi ghall-hrug tal-Mandat ikunu jidhru mill-att innifsu, u kif ukoll taccerta ruhha li l-att ma jkunx hareg abbusivament.

F'dan l-istharrig li qorti ghandha tkun gwidata minn zewg principji ewlenin. Dawn huma :

a) illi d-dritt ghall-azzjoni gudizzjarja m'ghandux jigi mxejjen jew imgarrab b'leggerezza ;

b) illi huwa dritt li persuna thares l-interessi taghha sakemm il-jedd sostantiv lilha kontestat jigi definit minn qorti⁵.

Fid-dawl ta dan kollu jmiss li l-Qorti issa tghaddi sabiex tqis it-talbiet tas- sekwestrati.

Tinnota fl-atti tal-mandat gew ipprezentati numru konsiderevoli ta dokumenti mis-sekwestrati sabiex juru illi huma ghandhom diversi propjetajiet. Il-Qorti pero tirrileva illi minkejja li huma jsostnu li huma nies floridi u li dejjem hallsu id-djun taghhom pero fil-kaz odjern irrifjutaaw illi jiddepozitaw fil-Qorti is-somma reklamati mis-

² Camilleri vs Gove et deciza fl-10 ta' Mejju, 2001

³ L-istess principji gew imhaddna fis-sentenzi Emanuel Sammut vs Josephine Sammut" deciza fil- 5 ta' Gunju 2003 u "Tanya Chetcuti pro et noe vs Hugo Chetcuti" deciza 27 ta' Gunju 2002

⁴ Paul Hili et vs Dr. Joselle Farrugia noe et, deciza fit- 23 ta' Gunju 1994

⁵ Technobroadcast s.r.l vs Mediterranean Broadcasting Limited, Pri Awla, deciza fil-5 ta' Gunju 2007

sekwestranti. Barra minnhekk jirrizulta wkoll li s-sekwestrati ghandhom ipoteki li ghadhom fis-sehh u dan ghal ammonti sostanzjali.

Rigward l-argument illi l-ammont reklamat mis-sekwestranti huwa eccessiv, is-sekwestrati ma gabu l-ebda prova ghall- kuntrarju sabiex din il-Qorti tkun f'pozizzjoni tevalwaha *prima facie*.

Lanqas ma jirrizulta li t-talba ghal hrug tal-mandat saret b'malizzja jew li hija frivola jew vessatorja u ghalhekk ser tghaddi sabiex tichad it-talbiet tas-sekwestrati.

Decide

Ghaldaqstant, ghal motivi gia espressi l-Qorti tichad it-talbiet tas-sekwestrati.

Tordna li l-ispejjez ghandhom jkunu a karigu tas-sekwestrati.

Moghti kameralment illum 11 ta' Marzu, 2021.

(ft) Dr. Brigitte Sultana
Magistrat

(ft.) Diane Farrugia
Deputat Registratur

Vera Kopja

Ghar-Registratur